

ഒരുക്കം

ഉപദേശ്ഛാവിന്റെ വഴികാട്ടിയിലെ പാഠങ്ങളുടെ നല്ല അവതരണത്തിനു നല്ല ഒരുക്കം ആവശ്യമാണ്. ഒരു പാഠം ശരിയായ രീതിയിൽ തയ്യാറാക്കിയാൽ മാത്രമെ ഒരാൾക്കു നന്നായി അതു പഠിപ്പിക്കുവാൻ കഴിയുകയുള്ളൂ.

ഈ ഉപദേശ്ഛാവിന്റെ വഴികാട്ടിയിൽ ഒരു ഉപദേശ്ഛാവിനു തന്റെ പാഠം അവതരിപ്പിക്കുവാൻ തയ്യാറെടുക്കുന്നതിനുവേണ്ട ചില നിർദ്ദേശങ്ങൾ താഴെ കൊടുത്തിരിക്കുന്നു:

1. കുറച്ചു സമയം പ്രാർത്ഥനയ്ക്കായി ചെലവിടുക, അതിൽ ശരിയായ ഒരുക്കം നടത്തേണ്ടതിനും, ശരിയായ മനോഭാവം ഉണ്ടാകേണ്ടതിനും, ചെയ്യുന്ന കാര്യങ്ങളിൽ പാഠങ്ങൾ തുറന്ന മനസ്സോടെ പഠിപ്പിക്കുവാൻ വേണ്ടി തയ്യാറാകേണ്ടതിനും, ആ വിഷയത്തെ കുറിച്ചു ബൈബിൾ പറയുന്നതു വ്യക്തമായി കാണുവാനും, ആ വിഷയത്തെ കുറിച്ചു മിക്കവാറും എല്ലാം മനസ്സിലാക്കുവാനും, അതു കേൾവിക്കാരിൽ എങ്ങനെ മനസ്സിലാക്കി കൊടുക്കും എന്നറിയേണ്ടതിനും, ക്രിസ്തുവിന്റെ ഒരു നല്ല പ്രതിനിധി ആയി സംസാരിക്കേണ്ടതിനും പ്രാർത്ഥിക്കണം.

2. പാഠങ്ങളെ കുറിച്ചുള്ള എല്ലാ നിർദ്ദേശങ്ങളും വായിക്കുകയും, പാഠവും നന്നായി വായിക്കുകയും ചെയ്യുക. എല്ലാ വാക്യങ്ങളും ശ്രദ്ധിച്ചു വായിക്കുക. എല്ലാ വാക്യങ്ങളും നോക്കേണ്ടതു പ്രാധാന്യമുള്ളതാണെങ്കിലും, അതിനു ചുറ്റുമുള്ള വാക്യങ്ങളും നോക്കിയാലേ സന്ദർഭം പൂർണ്ണമായി മനസ്സിലാകൂ. ചില വേദഭാഗങ്ങളിൽ കണ്ടേക്കാവുന്ന പ്രശ്നങ്ങൾ കൈകാര്യം ചെയ്യുവാൻ ഉപദേശ്ഛാവിനു ഒരുങ്ങിയിരിക്കണം. പാഠത്തിന്റെ ഒഴുക്കു പ്രത്യേകമായി ശ്രദ്ധിക്കുകയും പാഠത്തിന്റെ ഉദ്ദേശം ഉപദേശ്ഛാവിനു മനസ്സിലാക്കുകയും വേണം.

3. പാഠം മുഴുവനിൽ നിന്നും എന്തു നേട്ടമാണ് കൈവരിക്കാവുന്നതെന്നു തീരുമാനിക്കണം, പിന്നെ ഓരോ ഭാഗത്തിന്റേയും ഓരോ പ്രസ്താവനയുടെയും ഉദ്ദേശവും ഗ്രഹിക്കണം. പാഠത്തിന്റേയും ഓരോ ഭാഗത്തിന്റേയും ഉദ്ദേശം ഓരോന്നും എഴുതുക.

4. ആരോടു സംസാരിക്കുന്നുവോ ആ വ്യക്തിയിലും പാഠത്തിലും കണ്ണുണ്ടാകണമെന്നു പരിഗണിക്കുക. അയാളുടെ ആവശ്യങ്ങൾ, മനോഭാവങ്ങൾ, പശ്ചാത്തലം, അയാളുടെ ബൈബിൾ മനസ്സിലാക്കൽ, യേശുവിൽ അയാൾ സമർപ്പിക്കപ്പെട്ട അനുയായി ആയി തീരുന്നതിനെക്കുറിച്ചും ചിന്തിക്കുക.

5. ഒരു പോയിന്റ് കൂടുതൽ വ്യക്തമാകുവാൻ ചിത്രീകരണങ്ങൾ സഹായകരമാണെന്നു ചിന്തിക്കുക അല്ലെങ്കിൽ പറയുന്ന സത്യം കേൾവിക്കാരുടെ മനസ്സിൽ പതിയുവാൻ അതു സഹായിക്കും. നല്ല

ചിത്രീകരണങ്ങൾ പഠിപ്പിക്കുന്നതു വിദ്യാർത്ഥിയെ മനസ്സിലാക്കുക മാത്രമല്ല, ആ പാഠം താല്പര്യജനകവുമാക്കും.

6. കേൾക്കുന്ന ആളെ ഒരുക്കുവാൻപറ്റിയ ചോദ്യങ്ങളെക്കുറിച്ചു ചിന്തിക്കുകയും ഒരു വാക്യം വായിക്കുമ്പോൾ അതു നോക്കുവാനും അയാൾ തല്പരനാകണം. നല്ല ചോദ്യങ്ങൾ കേൾവിക്കാരനെ പാഠത്തിലെ വാക്യത്തിൽ ശ്രദ്ധിക്കുവാൻ സഹായിക്കുകയും ഇടയ്ക്ക് എങ്ങനെ പോകുന്നു എന്ന് അറിയുവാനും ശ്രമിക്കും.

7. പാഠത്തിന്റെ മുഖവുര, അവതരണം, പിന്നെ ചുരുക്കി ഉപസംഹരിക്കുന്നതെല്ലാം തയ്യാറാക്കണം. മുഖവുര വിദ്യാർത്ഥിയെ പാഠത്തിനായി ഒരുക്കുന്നു, പാഠത്തിലെ മുഖ്യ ഭാഗം പഠന ഷീറ്റിലെ ഓരോ ഭാഗത്തെയും വിശദമാക്കുന്നതും, ചുരുക്കവും ഉപസംഹാരവും അവതരിപ്പിച്ച പാഠത്തിന്റെ അവലോകനവും ആയിരിക്കണം.

ഇത്തരത്തിൽ ഒരു ഉപദേശ്ശാല പാഠം സ്വയം തയ്യാറാക്കി കഴിഞ്ഞാൽ, ആ പാഠം ഒരു സ്നേഹിതന്റെ മുൻപിൽ അവതരിപ്പിച്ചു വാസ്തവത്തിൽ ഒരു ഉപദേശ പരിചയം അനുഭവമാക്കാം. പരിചയമില്ലാത്തവരോടു സംസാരിക്കുന്ന മാനസിക സമ്മർദ്ദം ഒഴിവാക്കുവാൻ പരിചയമുള്ളവരോടു അവതരിപ്പിച്ചു തന്റെ പ്രാഗത്ഭ്യം വളർത്തിയെടുക്കാവുന്നതാണ്. പാഠം അവതരിപ്പിക്കുമ്പോൾ, ആ പാഠം പിന്നീട് ആർക്കായിരിക്കും എന്നു മനസ്സിൽ കണക്കു കൂട്ടണം.

ഒരു പാഠം അവതരിപ്പിച്ച ശേഷം, പഠിക്കുന്നയാൾക്കു പരിശീലനത്തിനോ, നിർദ്ദേശത്തിനോ, ഉപദേശ്ശാല പാഠം അവതരിപ്പിച്ചതിനെ വിലയിരുത്തണം. ആ വിലയിരുത്തൽ താഴെ കൊടുത്തിരിക്കുന്ന വിധത്തിൽ ആകാം:

1. ഞാൻ പാഠം വേണ്ട വിധത്തിൽ പരിചയപ്പെടുത്തിയോ?
2. പാഠത്തിലെ ഓരോ ഭാഗവും ശരിയായി അതിന്റെ ഓരോ വിഭാഗത്തിന്റെയും ഉദ്ദേശം നിറവേറ്റും വിധത്തിൽ ശരിയായി അവതരിപ്പിച്ചോ?
3. മുഖവുരയിൽ നിന്നു പാഠത്തിന്റെ മുഖ്യഭാഗത്തേക്കും, അവിടെ നിന്നു ഓരോ ഭാഗത്തേക്കും, പിന്നെ മുഖ്യഭാഗത്തുനിന്നും പാഠത്തിന്റെ അവസാനഭാഗത്തേക്കും ഭംഗിയായിട്ടാണോ നീങ്ങിയത്?
4. എന്റെ ചോദ്യങ്ങൾ എളുപ്പം മനസ്സിലാക്കുവാൻ കഴിഞ്ഞോ, അവ കേൾവിക്കാരനെ വാക്യങ്ങളിലെ വിവരണങ്ങളിലേക്കു നയിക്കുവാൻ കഴിഞ്ഞിരുന്നോ?
5. ചിത്രീകരണങ്ങൾ ഞാൻ ശരിയായി ഉപയോഗിച്ചോ? അവ എന്റെ പാഠത്തെ വിപുലമാക്കിയോ?
6. പാഠത്തിലെ ഓരോ ഭാഗവും പാഠം തന്നെയും ഞാൻ ഉദ്ദേശിച്ച ഫലം കൈവരിച്ചോ?
7. പാഠത്തിൽ നിന്നും വിദ്യാർത്ഥി എന്തു മനസ്സിലാക്കണം എന്നു ആഗ്രഹിച്ചുവോ അതു അയാൾ ഗ്രഹിച്ചോ?
8. ഞാൻ പാഠം വേണ്ട വിധത്തിൽ ചുരുക്കുകയും അവസാനിപ്പി

കുകയും ചെയ്തോ?

ഉപദേഷ്ടാവു മുകളിൽ പറഞ്ഞ കാര്യങ്ങൾ പ്രകാരം പാഠങ്ങൾ അവതരിപ്പിക്കുവാൻ കഴിഞ്ഞിട്ടില്ല എന്നു കാണുകയാണെങ്കിൽ, അടുത്ത പാഠം അവതരിപ്പിക്കുമ്പോൾ അവ ശ്രമിക്കുക. ആദ്യത്തെ അവതരണം നന്നായി പോകാനിടയില്ല, പരിശീലനത്താൽ പാഠം നന്നായി മനസ്സിലാക്കി, ക്ഷമയോടെ, ദീർഘക്ഷമയോടെ ഓരോ അവതരണത്തിലും അഭിവൃദ്ധി പ്രാപിക്കുവാനായി പരിശ്രമിക്കുക.

© 2009 Truth for Today